
İşin məqsədi antik dövrdən müasirliyə qədər fəlsəfədə və ictimai fikirdə etik baxışların təkamülü və 
əsas qayəsi. vahid elm sistemində etikanın yeri və əlaqələri, böyük mütəfəkkirlərin insanlarda və 
cəmiyyətdə görmək istədikləri əxlaqi-mənəvi dəyərlər, etik əsaslar üzərində bioetikanın meydana 
gəlməsini şərtləndirən səbəblər, bu yeni elmi-praktik sintezin mahiyyəti və inkişafı haqqında bilgiləri, 
nəzər-diqqətə çatdırmaqdır. Məqalədə bioetik konversiyasının müasir cəmiyyət üçün əhəmiyyəti, 
xeyrxahlıq və mərhəmət ideologiyasının hər bir kəs üçün vacibliyi, təcrübi biologiya və biotibb 
sahəsində aparılan və heyrət doğuran fundamental tədqiqatlarda bioetik prinsip və normaların 
gözlənilməsinin zəruriliyi məsələləri ön planda qoyulub. 


Fəlsəfədə əxlaq, etika təlimlərinin ilk 
yaradıcıları antik dövrün böyük mütəfəkirləri — 
Qərbdə Sokrat, Hippokrat və Aristotel, Şərqdə isə 
Li Er, Konfusi və Budda sayılır (HBaHoB, 1988). 
Sokrat insan əxlaqı və mənəviyatı haqqında öz 
müdrik baxışları ilə tarixə düşüb. O, insanları, 
xüsusilə də cavanları kobud ehtiraslardan və şər 
əməllərdən qaçmağa, ədaləti, mərifəti, müdrikliyi, 
mərhəmət və xeyrxahlığı üstün tutmağa, qanuna 
pərəstişliyi və vətəndaşlıq borcunu layiqincə yerinə 
yetirməyə çağıran ilk böyük moralist, öndər əxlaq 
nəzəriyyəçisi olub. Sokratdan bu yana qədim 
yunanlar arasında böyük təbib Hippokratın adı da 
çox məşhur idi. Hippokrat tibb tarixində təbibliyin 
ilk etik kodeksi yaradıb. “Hippokratın andı” kimi 
şöhrət tapan bu tibbi kodeks müasir dövrdə də 
həkimlər üçün nümunəvi olan çox ciddi tezislər 
irəli sürmüşdü (Op-roB, 2005). 

Aristotel fəlsəfədə elmi etika qolunun əsl 
yaradıcılarından olub. O böyük filosof və universal 
mütəfəkkir kimi məşhurlaşanda etika haqqında 
düşüncələrini nəsilli təbiblər ailəsindən çıxmış və 
Makedoniya şahı yanında saray həkimi olmuş atası 
Nikomaxa həsr etdiyi “Nikomaxım etikası”, adlı 
əsərində habelə “Böyük etika”, “Evdemin etikası” 
traktatlarında əks etdirib. Aristotel etikanı mücərrəd 
bir formada təsvir etmirdi, onu cəmiyyət və insanlar 
xüsusilə də ağıl və kamala çatan insanlar, üçün 
gərəkli olan həyatı təlim, həkimlik peşəsi, 
xeyrxahlıqlar kodeksi ilə sıxı bağlı olan, əməli 
hərəkət və fəaliyyət üçün zəruri hesab edilən 
fundamental, məfkurəvi insan davranışını idarə 
edən qayda və qanunlar məcəlləsi kimi qələmə 
verirdi (BoroMoroB, 1985). 

Sonrakı dövrlərdə elmlərin təsnifatlarını 
yaradan filosof və alimlər etikanı o vaxtlarda 
inkişaf edən və dəbdə olan əsas fənnlər sırasında 
yerləşdirirdi. Məsələn, filosof Gassendi məntiq və 
fizikadan sonra elmin klassifikasiyasına etikanı 

salmışdı. Kantın fəlsəfəsində etika xüsusi yer alır 
və onu çox yüksəyə qaldırır. Hegel elmləri məntiq, 
təbiətin fəlsəfəsi və ruhun fəlsəfəsi kimi bölmələrə 
ayırır, etikanı axırıncının onun tərkibinə daxil idi və 
mənəviyyat konsepsiyasını inkişaf etdirir 
(TycehnoB, 1985). 

Elmlər sistemində etik biliklərin, yəni inkişafı 
və xüsusi əhəmiyyəti nəzəri və praktik, eləcə də 
ideolofi baxımından həm klassik, həm də müasir 
humanitar ədəbiyyatda geniş surətdə araşdırılıb, 
bəziləri etikanı-əxlaq haqqında elm-fəlsəfənin 
humanistik dəyər problematikası səviyyəsinə 
qaldırır, mənəvi münasibətləri öyrənən xüsusi 
ictimai şüur növü kimi xarakterizə edir. 
Cəmiyyətdə əxlaq insanın ən güclü fərdi və ictimai 
qüvvələrindən, ən dəyərli sosial keyfiyyətlərindən 
(xassələrindən) biri olduğu əksər etiklər üçün 
şübhəsiz və təkzib olunmaz idi. Etikada insanın 
insana münasibəti əsas predmet sayılırdı və belə 
düşünənlər indi az deyil. Onu da qeyd edirdilər ki, 
etik biliklərə sahib olmaq və həyatda onlardan 
bəhrələnmək bəşər tarixinin bu və ya digər 
dövründə əxlaqın keyfiyyət durumu-etik biliklərin 
obyektiv aspekti ilə müəyyənləşir. Əxlaqın tarixi 
inkişafı kimi, bir tərəfdən insan fərdlərinin bir-birilə 
içtimai bağlılığı digər tərəfdən onların fərdiliyi və 
şəxsiyyəti fonologiyası ilə qırılmaz əlaqədə 
görənlər də olub. Antik yunan fəlsəfəsinə 
qayıdanda görmək olar ki, o dövrdə idrak insandan 
daha çox təbiətə yönəlmişdi və onu yad bir aləm 
kimi deyil insan ilə həmahəng əlaqədə olan bir 
aləm kimi qəbul edilir, təbiəti, dünyanı dərk etmək 
insanı dərk etmək qədər əhəmiyyətli görünürdü. 
Sokratın “Özün özünü dərk etl” kəlamı, 
Heraklitin “İnsan təbiətlə birgə olmalıdır” — kəlamı 
ilə necə də məntiqi bağlıdır. 

İnsanın həyat tərzi (və ya insanın fərdiliyinin 
və ictimai mahiyyətinin birliyi) həmişə göstərici- 
nümunəvi dəyərlərdən biri sayılıb. Hələ Platon 


insanı həyat tərzi problemini mənəviyyatın mütləq 
varlığı problemi kimi şərh etməyə çalışırdı. Onun 
fikrincə, xeyrxahlıq heç də bir nəfərin məziyyəti 
deyil, ona bənd olsa da və ya olmasa da, hər kəs 
ona ya az, ya da çox zülüm verir, bu isə onu seçən 
adamın günahıdır, burda allah günahsızdır. Həyatda 
və öləndən sonra da xeyrxahlıq insan üçün ən vacib 
seçimdir. Platon etikanı elmi predmet səviyyəsində 
görməsə də, Aristotel etikanı ayrıca elm hesab edib 
və bu fikir müasir etiklər və elm təsnifatçıları 
tərəfindən də birmənalı qəbul edilib. Bir sözlə, 
etikanın fəlsəfi, humanitar, sosial-psixolofi bir 
anlam kimi inkişafı və təsdiqlənməsi istər keçmiş, 
istərsə də indiki cəmiyyətlər üçün həyatı bir zərurət 
idi. Hələ Rim mədəniyyəti dövründə də insani 
həyat tərzi mənəviyyat problemi hesab olunurdu. 
Rimlilər mənəvi həyatı şəxsi yaradıcılıq kimi başa 
düşür və onun hüquqi-inzibati tərəflərini də 
araşdırıb qanuna salırdılar. Orta əsrlər, xüsusilə də 
Şərq və Qərb İntibahı dövrləri etik cəryanların 
rəngarəngliyi və həyatda bərqərar olması 
tendensiyalarının güclənməsi ilə də xarekterizə 
olunur. Şərq mədəniyyətində mənəvi-əxlaqi 
aspektlər əsrlər boyu müdriklərin, mütəfəkkir- 
filosof və alimlərin, böyük poeziya və nəsr 
ustadlarının düşüncə və amallarında öz məxsusi 
yanaşma və təhlil formalarını tapmışdır. Şərqin 
etika təlimlərində xeyr və şər əxlaqı şüurun bir növ 
qiymətləndirici-normativ kateqoriyasına çevrilir. 
Etika və ümumiyyətlə fəlsəfə, eləcə də bədi 
yaradıcılıq tarixində xeyr və şərin izahatları 
birmənalı olmayıb, müxtəlif baxışlar (materialist, 
idealist, dini, naturalist, qedonik,evdomonik, utilitar 
və s.) mövqeylərdən verilib, əsrdən əsrə, xalqdan 
xalqa, cəmiyyətdən cəmiyyətə dəyişilib, bir sıra 
hallarda isə bu interperitasiyalar ziddiyətlərlə dolu 
olub (YpöaHresa, 1988). 

Qədim Çində etika təlimləri əsasən Li Er və 
Konfusi fəlsəfəsindən irəli gəlirdi. Li Er hesab 
edirdi ki, insanları bilmək və eyni zamanda özünü 
bilmək, öz qüsurlarını aradan götürməyi bacarmaq 
lazımdır. Xoşbəxtlik və bədbəxtlik, birincinin 
ikinciyə çevirilməsi müəyyən şəraitlərdə baş verir, 
odur ki, insan öz davranışında ölçü və meyar 
bilməlidir, bu halda xoşbəxtliyin bədbəxtliyə 
keçməsinin qarşısı alına bilər. Konfusiyə görə 
hakimiyyətdə ən ləyaqətlilər olmalıdır, hökumətin 
mənəvi nüfuzu zəruridir, o xalqın etimadını 
doğurmağı bacarmalıdır, əks təqdirdə dövlət xalqa 
mənəvi bir dayaq kimi uzun yaşaya bilməz. Əgər 
insan öz həyatında düzgün prinsiplərə əməl etməsə, 
ondan müsbət heç nə gözləmək olmaz. İnsan üçün 
insanpərvərlik, insanlıq, humanistlik böyük mənəvi 
dəyərlərdir, bu dəyərlər ilk növbədə ata və oğullar, 
qardaş və bacılar, dostlar, məmurlar və hökmdarlar 
arasında bərqərar olmalıdır. Özünə arzu etmədiyini 
başqasına arzu etmə, başqasına zorən təsir etmə, 

idarəçiliyin güclü elementi nəzakətdir, idarə etmək 
isə düzgün hərəkət etmək deməkdir (MyeckrHi, 
2000). 

Şərq etik fikrində Buddanın (Siddxartxa 
Qaytama) da xüsusi yeri var. Buddizm təliminə 
görə insanın ruhi, mənəvi həyat qanunu, onun 
mahiyyəti “dörd əlvan həqiqətdədir” - dünyada 
əzab var və hər şey əzabdan keçir, əzabı doğuran 
səbəblər və əzabdan qurtuluş yolları var. Bu 
həqiqətləri özünə həyat proqramı kimi qəbul 
edənlər mənəvi ucalığa çatırlar. İnsanın davranış 
xətti, onun əməlləri, mənəvi xəzinəsi hər kəsə aid 
olan və hər kəsin başa düşdüyü xeyrxahlıqlardan 
ibarət olmalıdır. Əsas xeyrxahlıqlar isə Buddaya 
görə bunlardır: həyatın mənasını dərketmə, yalan 
mühakimələrdən uzaqlaşma, zorakısızlıq, başqasına 
xətər yetirməmək, əxlaq sərhədlərini gözləmək, öz 
idarəsini başqasına diktə etməmək, ehtirasları 
boğmağı bacarmaq (Myeekrift, 2000). 

Ərəb mədəniyyəti islam dini etikanı çox 
yüksəyə qaldırır, insanların yaşam tərzinin bir sıra 
vacib prinsip və qaydalarını irəli sürür və təbliğ 
edir. Böyük ilahiyyət kitabı olan Quranda verilən 
12 etik hökmdə göstərilir: etiqadı pozuq olan fərd 
və cəmiyyətdən xeyr yoxdur, ata-anaya hörmət və 
itaət insanı vəzifələrinin başında durur, öz insani 
haqqını başqaları ilə bölüşməmək ən böyük 
günahdır və ədalətdən ayrılmaqdır, insan qanını 
tökmək ən böyük günahdır, insanın həyatı və 
mədəni səviyyəsi həyat təhlükəsizliyi ilə ölçülür, 
sərvət və mövqe sahibi olmaq insanı 
dəyişdirməməlidir, insan ağıl və mühakimə işığıyla 
hərəkət etməlidir. 

Orta əsrlərin Şərq və Qərb, Avropa və Asiya 
mədəniyyətləri ümumi etika, peşə etikası, xüsusilə 
də həkimlik etikası ilə bağlı məsələləri yenidən, 
daha konkret mənada dilə gətirir. İbn-Sina 
(Abisenna), İbn-Rüşd (Averroes) kimi ümumi 
bəşəri, tibbi və fəlsəfi ideyaların böyük təmsilçiləri 
rasionalist-praktik etik prinsipləri və əməllər barədə 
çox qiymətlə fikirlərlə çıxış edirlər. Böyük alim və 
təbib İbn-Sinanın “Səfa kitabı”, “Göstəriş və 
məsləhətlər kitabı” və nəhayət “Təbiblik elmin 
qanunu” kitabı nəinki Yaxın Şərqdə, hətta Mərkəzi 
Avropada təbibliyə və təbiblik etikasına dair 
qiymətli əsərlər kimi tanınılır. İbn-Rüşd etikanı, 
fəlsəfə, din və tibb üçlüyünü birləşdirən konseptual 
körpü qismində görür. Yaxın Şərq eposlarında, xalq 
folklyoru və böyük poeziya nümunələrində dərin 
əxlaqı-mənəvi sifətlər dönə-dönə tərənnüm edilir, 
böyük insani nəsihətlər verilir, özünü aparma 
qaydaları göstərilir. Dahi şair və filosofu Nizami 
Gəncəvinin “Sirlər xəzinəsi”, məşhur astronom və 
filosofu Nəsrəddin Tusinin “Əxlaqı-Nasiri” 
əsərlərində söylənilən dərin etik fikirlər etik 
təfəkkürün, əxlaqı-mənəvi dayaqların o dövrlərdə 
və sonrakı zamanlarda cəmiyyətdə möhkəmlən- 

Abbasova və b. 


məsinə xidmət göstərmişdir. 

Avropada Böyük İntibah dövrü başlanır. 
Təbiətə, insana və onun tərbiyəsinə baxışlar daha 
konkret və dəqiq məcralara yönəlir, böyük 
maarifçi-filosoflar və humanistlər elitası yaranır, 
Con Lokk, Benedikt Spinoza, Fransua Bolter, /an 
Tak Russo, Deni Didro, Ditrix Qolbax, Sen-Simon 
və başqa bu kimi intibaha gedən Avropa 
mədəniyyətinin elitar nümayəndələri təbiətlə insan, 
insanla insan, ailə və cəmiyyət, savadla davranış 
arasında olan incə və təsirli əlaqələr, onların əxlaqı, 
etik və estetik tərəfləri barədə pasional, paraqmatik 
və liberal fikirlərlə çıxış edirlər. Klassik Avropa 
mədəniyyəti naturalist psixoligizm, relyatirizm, 
ekzisten-sializm, utilitarizm, əxlaqı sərvətlər 
nəzəriyyəsi, həyata pərəstiş etikası kimi yeni 
fəlsəfi-etik yönlü cərəyanlarla üz-üzə gəlir. Bu 
dövrün böyük simalarından biri olan filosof 
İmananuil Kantın etika barəsində fikirləri diqqəti 
daha çox çəkir. İ.Kant “Gözəlliyin və ucalığın 
duyulması üzərində müşahidələr” (1764), 
“Mənəviyyatın metafizikasının əsasları” (1785), 
“Prakrik ağlın tənqidi” (1788), “İnsan təbiətində 
əzəli şər haqqında” (1792), “Vərdişlərin 
metafizikas"” (1797) kimi əsrlərində etik 
problemləri üzərində dayanır, onları həll etməyə 
çalışır. Kant etikasının mərkəzi prinsipi borc və 
vəzifə anlayışına əsaslanan katerorik imperativdir. 
İnsan şəxsiyyət kimi təbiət qanunlarından aşağıda 
durur, xarici aləmin təsiri altındadır, o azad deyil, 
amma öz dərkedici xarakterinə, fərdiliyinə görə, 
azaddır və öz praktik ağıl və düşüncə dalınca gedir. 
Kant əxlaq qanununu belə ifadə edir: “Elə hərəkət 
et ki, istənilən vaxt iradənin maksimi ümumi 
qanunvericilik üçün prinsip olsun”. Yəni səadətə, 
zahiri firavanlığa doğru çalışmaq, sevgi və ya 
simpatiya insanı əxlaqi etmir, yalnız əxlaqı qanuna 
hörmət, vəzifə və borca sadiklik onu əxlaqlı edir, 
mənəviləşdirir. İnsan özünü əsl insan kimi aparmaq 
və öhdəçiliyə daima əməl etmək onun borcudur, 
vəzifəsidir. İnsan yalnız tərbiyə vasitəsilə insan ola 
bilər. Tərbiyə onu necə edirsə, o da elə odur. 
İnsanda çox mühüm keyfiyyət özünün özünə olan 
borcdur, o əvvəlcə öz sağlamlığı və həyatı qeydinə 
qalmalıdır. İnsanda çox pis qüsurlar özünə qəsd, 
sərxoşluq və qarınqululuqdur. Xeyrxahlıqlar isə 
bunlardır: düzgünlük, vicdan təmizliyi, səmimilik, 
insaf, ləyaqət. 

XVIII-XIX əsrlər fəlsəfədə, sosiologiyada və 
psixologiyada ümumi baxışlardan konkret 
məsələlərə keçid daha böyük vüsət alır, elmin 
şaxələnməsi sürətlənir, təbiət elmləri misli 
görünməmiş nailiyyətlər qazanır, canlı təbiətin 
sirlərinin dərk edilməsində yeni mərhələ başlanır. 
Bir sıra etik baxışlar buna komplimentar olaraq 
uyğunlaşdırılır. Kantdan sonrakı etikada 
utilitarizmə meyl çox güclənir. Utilierarizm 

İ.Bentamin “Əxlaq haqqında elm və ya 
deontologiya” əsərində (1823) mühüm yer tutur. 
Utilitar (latıca utilitar - fayda, xeyr deməkdir) təlim 
faydalılıq prinsipini qabağa çəkir, onu sosial 
hadisələri və insani əməlləri qiymətləndirmə meyarı 
kimi qəbul edir. Faydalanmaq, həzz almaq və bu 
yolla səadətə çatmaq Bentamın etikasında həm də 
mənəvi, əxlaqı əsas kimi yer alır, “daha çox 
insanlara daha çox xoşbəxtlik “ mənəvi ideal 
sayılır, fərdi (şəxsi) maraqlar yeganə maraqlar 
hesab edilir, onları ümumi maraqlardan üstün 
tutulur. Bu dövrdə etikanı mücərrədlikdən 
konkretliyə, ümumilikdən xüsusiliyə, praktik həyat 
çalarlarına salmaq, vahid elm sistemində onun 
məxsusi yerini təyin etmək, sosial əhəmiyyətini 
yüksəltmək tendensiyaları güclənir. Etikada əvvəlki 
mücərrəd fəlsəfi, teoloyi, evdomonik və utilitar 
baxışlar daha obyektiv, insan həyatının və ətraf 
təbiətin xislətinə müvafir ola biləcək yeni 
mühakimələrlə əvəzlənirdi. Böyük filosof Hegel 
israr edirdi ki, mənəviyyat haqında elm əvvəlcə 
cəmiyyətdə mənəviyyatın zəruriliyini sübut 
etməlidir. Hegelə görə, hər cür mənəvi “ideyalar”, 
“hunanizm” barədə gedən söz-söhbətlər dayaz və 
əxlaqsız tafalogiyadan başqa bir şey deyildir. 
Sonralar etikada əxlaqı sərvətlər nəzəriyyəsi- 
aksiologiya — özünə yer alır. Əxlaqı sərvət, əxlaqı 
nemət nədir? — suala cavab vermək, bu dövrün etik- 
fəlsəfi, psixolofi, sosiololi və pedoqofi baxışlarda 
dəbə düşür. Psixoloqlar N.Hartman, A.Meynun, 
M.Veber və başqaları insanda psixolofi təlabat və 
rahatlıq (komfort) əxlaqı sərvətin mənbəyi hesab 
edir. Əxlaqı sərvət həm də bir növ müstəqildir, o 
şəxsiyyət üçün varlıq norması ola bilər. Aksilogiya 
belə bir müddəanı müdafiə edirdi ki, insanlar 
qarşılıqlı əlaqə və münasibətləridə xeyr, ədalət, 
xoşbəxtlik, şərəf, ləyaqət, səmimiyyət, təvazükarlıq, 
nəzakət və mərhəmət kimi mənəvi sərvətlərə 
ehtiyac duyur, ictimai birgə yaşayışda bunlardan 
istifadə etmək zərurəti qarşınında qalır. 

Bu dövrün etikası insanların davranma tərzini, 
əməl və niyyətlərini tənzimləyə biləcək qaydalar, 
onlara verilməli hüquqlar, yeni etik kodekslər 
məsələsinə mühüm əhəmiyyət verir, eyni zamanda 
fəaliyyət və idarəetmə etikasına dair normativləri 
işləyib hazırlamağa böyük maraq göstərir. Məsələ 
beynalxalq, regional, milli, içtimai, siyasi və dövləti 
qurumlar səviyyəsinə çıxır. BMT-nin bəzi 
humanitar qurumları (İşgəncələrə Qarşı Komitə, 
İnsan Hüquqları Komitəsi, Ümumdünya Səhiyyə 
Təşkilatı), Avropa İnsan Hüquqları Konvensiyası 
insan haqlarının səmərəli müdafiəsini təmin 
etməkdən ötrü beynalxalq aktlar hazırlayır və 
onlarda etik kontekst mühüm yer alır. Dünya 
dövlətləri tərəfindən atılan və müəyyən etik 
məzmun daşıyan bu kimi addımlar yeni normativ 
etikaların yaradılmasına böyük təkan verdi. Yeni 


etikanın tələblərindən biri də bu iddi ki, qəbul edilən 
etik qayda və hüquqlara, etik kodekslərə çox 
ciddiliklə riayət edilməlidir, etik qaydalar üçün 
istisnalar yoxdur və olmamalıdır. Etik düşüncənin, 
etik davranışın, mənəvi normativlərin bütün 
insanlar üçün faydalı olduğunu nəzərə alınmalı, 
diqqətdə saxlanılmalıdır. 

Müasir dövr biliklərin geniş inteqrasiyası və 
yeni sintezləri dövrü kimi də xarakterizə olunur. 
İyirminci əsrin ortalarından bəri cəmiyyətin 
həyatında, onun mədəni və elmi-texniki düşüncə 
tərzində, əməli naliyyətlərində və əmin-amanlığının 
təmin olunmasında nisbi dirçəliş və tərəqi bərqərar 
olur. Siyasi, iqtisadi, mədəni və mənəvi baxımından 
çox mürəkkəb, həm də xeyli ziddiyyətli olan belə 
bir şəraitdə insan-insan, insan-təbiət, insan — canlı 
aləm münasibətləri necə olmalıdır, insan hansı 
mədəni, əxlaqi və hüquqi dəyərlər zəminində 
yaşamalıdır, insanların öndər niyət və məqsədləri 
nələrə yönəlməlidir, bu kimi suallar fərdi (personal) 
düşüncə tərzini aşaraq milli və ümumibəşəri 
problem səviyyəsinə qədər yüksəlməli idi. Elmi- 
texniki və tibbi tərəqinin insan psixologiyasına, 
adamların davranış motivlərinə, emosional 
durumuna, əməli fəaliyyətinə və şüuruna təsiri heç 
vaxt bir mənalı olmayıb. Bu tərəqi müasir 
sivlizasiyanın bir növ rifah mənbəyi olmaqla yanaşı, 
həm də insan, onun yaşama mühiti, mədəni-ekolofi 
şəraiti, sağlamlığı üçün təhlükələr də yaradırlar. 
Əsas təhlükə təbiətin maddi və biolofi srukturunun 
pozulmasına, insan davranışının gözlənilməz 
əyintilərinə gətirib çıxarır. Həyat təhlükəsizliyinin 
çox ciddi olması ekolofi hərəkət ideologiyasını ön 
plana çıxartrdı. Təbii fəlakətlərin və xəstəliklərin 
qurbanları azmış kimi, insanların özləri özlərini və 
digər canlı varlıqları kütləvi sürətdə məhv etmələri, 
səhiyyənin təşkilində, tibbin inkişafında problemlər, 
müxtəlif sənayə sahələrində böyük həcmlərdə hasil 
edilən zərərli tulantılar, milyonlarla maşın və digər 
yanacaq mühərriklərinin havaya püskürdüyü acı 
tüstü və ziyanlı qaz qarışıqları müasir cəmiyyətin 
yaşama tərzini, ətraf mühitin ekoloyi vəziyyətini 
xeyli sarsıdır, ciddi təbii narahatçılıq doğurur, 
insanlar qarşında yeni problemlər yaradırdı. Bütün 
bu real amillər və şəraitlər elmi təfəkkürün üzərinə 
na böyük yük qoyurdu, onu yeni idraki 
ümumiləşdirmələrə, yeni elmi sintezlərə məcbur 
edirdi. Keçən əsrin ortalarından başlayaraq 
insanşünaslıq elmlərə çox yaxın olan, onlarla 
qaynayıb-qarışan yeni inteqrativ elmi-prakrik 
sahələrin yaradılması və inkişaf etdirilməsi də bu 
səbəblərə görə idi. Onlardan biri də Bioetika idi. 

Bioetika qərbin biologiya və tibb sahəsində 
çalışan alimlərin təşəbbüsü ilə yarandı yeni 
məzmun daşıyan etik təlim kimi meydana gəldi. 
Buna qədər Avropada və Amerikada evalyosion 
etika, naturalistlik etika, “həyata pərəstiş” etikası 

kimi yeni baxışlar sistemi mövcud idi. Vaxtilə 
filosof və təbiətşünas Benedikt Spinoza ”Etika” 
əsərində göstərirdi ki, mən insanın şövq və 
hərəkətləri barədə elə danışmalıyam ki, sanki mən 
həndəsi cismlər, səthlər və xəttlər haqqında 
danışıram. Naruralistlik etik nəzəriyyələr isə israr 
edirdi ki, əxlaqi prinsiplərin kökündə təbii əsaslar 
(kosmik, biolofi, psixolofi, tibbi əsaslar) durmalıdır, 
təbiət elmlərinin və biososial analizlərin 
nailiyyətlərinə, təbiətşünaslığın və sosiologiyanın 
bəzi fundamental məsələlərin ətrafında gedən 
müzakirələrə söykənməlidir. “Həyata pərəstiş” 
etikası mütəfəkkir-həkim, Beynalxalq Nobel Sülh 
mükafatı laureatı A.Şveyserin adı ilə bağlı idi. 
Şveyserə görə həyat qarşısında pərəstiş, ehtiram 
hamının əxlaqı prinsipi olmalıdır. Bu prinsip 
bəşəriyyətin etik dirçəlişinin, universal etik 
normalarının hazırlanmasının əsasına çevrilməlidir 
“Mədəniyyətin fəlsəfəsi, mədəniyyət və etika” 
əsərində (1923) Şveyser insan üçün belə bir etik 
formulu təklif edir: Mən həyatam, yaşamaq istəyən 
həyat içində yaşamaq istəyirəm. O adam ki, həyatı 
qoruyur, o yaxşıdır, o adam ki, həyatı zədələyir və 
pozur - o pisdir. Hər kəs başqası naminə öz 
həyatının bir parçasını bəxş etməlidir. Ali və 
ibtidai həyat, daha qiymətli və az qiymətli həyat 
arasında uçurum, dərin fərq yoxdur. Heç bir həyat 
formasına, o cümlədən primitiv varlıqlara belə 
ikrah hissiylə baxmaq olmaz, onları ağılsızcasına 
məhv etmək günahdır. Kim bilir, əbədi həyat 
ağacının bu və ya digər budağı bu təbiət üçün nə 
qədər qiymətlidir. İnsanın dünyada varlığı zorakılıq, 
qəddarlıq, aclıq, müharibələr, təbiətin 
proqresivləşən ölümü ilə müşayyət olunmamalıdır. 
Nobel mukafatı laureatı etoloq K.Lorens isə biolofi 
əxlaq konsepsiyasını irəli sürür və gələcək bioetika 


elminin maraqlarının heyvanların davranışı 
haqqında elm olan etologiya ilə qovuşdurmağa 
çağırırdı. 


Bioetika termini ilk dəfə amerikan bioloqu və 
onkoloqu V.R.Potter tərəfindən 1969-cu ildə elmə 
daxil edilmişdir. O bioetika məfhumunu biologiya 
“ etika mənasında və ya biolofi etika kimi 
səsləndirməyib. Burada “bio” ifadəsi həyata aid 
olan mənada işlədilmişdir. “Etika” termini də 
Aristotelin dilində xasiyyət, adət, vərdiş, ruhi və ya 
mənəvi inanc, real davranma və idrak məqsədli 
səbəblər, rifah mənasında işlədilən leksik 
ifadələrdən törənmədir və eyni zamanda o dövrün 
öyüd-nəsihət praktikasında, təbibliyində, fəlsəfə və 
hüquq sahəsində işlək terminlərdən biri olmuşdur, 
daha çox əxlaq, mənəviyyat sferasına aid edilmişdir. 
Bioetikanın meydana gəlməsini şərtləndirən 
mühüm səbəblərdən biri həkimlərin peşəkar 
fəaliyyəti zamanı ortaya çıxan və tez-tez müzakirə 
mövzusuna çevrilən əxlaqı-mənəvi və ya deontolofi 
problemlər olmuşdur. Bu problemlər çox vaxt geniş 

Abbasova və b. 


ictimaiyyətdən gizli olaraq müzakirə edilirdi. 
Təbabət, əsrlər boyu insanların şüurunda xəstəyə 
yüksək humanist qayğı bəsləmək ideyaları təbliğ 
edən və həyatda bu ideyalara riayət olunmasına 
çalışan peşə sahəsi kimi nüfuz və hörmət qazanıb. 
Lakin elmi-təcrübi, maddi və texniki təminat 
baxımından daima yüksələn, bir çox xəstəliklərə 
qarşı radikal həllilər tapan müasir tibb, eyni 
zamanda öz əvvəlki simasını qismən itirməyə 
başladı. Qeyri-adi və gizli tibbi-biolofi tədqiqatlar 
aparan, komersiya və biznes məqsədləri güdən bəzi 
həkimlər öz yolundan azdılar, xəstələr üzərində, 
onların razılığı olmadan və iradəsinin əksinə olaraq, 
tibbi təcrübələr aparmaqda maraqlı olublar, tibbi 
etikaya, “Hippokratin andına məhəl qoymayıblar. 
20-ci əsr tibb tarixində baş vermiş və illər keçəndən 
acıqlanmış bu kimi faktlar geniş ictimaiyyətin haqlı 
təşvişinə, narazılığına səbəb olmaya bilməzdi. 
Məşhur Nyurenberq Beynalxalq Məhkəmə prosesi 
zamanı alman nasist-həkimlərə qarşı qaldırılan 
ittihamlarda göstərilirdi ki, onlar ikinci dünya 
müharibəsi gedişində faşist Almaniyasına 
deportasiya edilmiş yüz minlərlə mülki şəxslər, 
uşaqlar, əsir edilmiş hərbiçilər üzərində 
konslaqerlərdə qəddar tibbi təcrübələr aparmış, 
yetmiş minə yaxımn insan bu yolla ölümə məhkum 
etmişlər. Başqa bir fakt 1967-ci ildə Cənubi Afrika 
Respublikasında professor K.Bernardin xəstəyə 
ürək köçürmə cərrahi əməliyyatından xeyli sonra 
(bu əməliyyatda klinik ölüm halında olan və hələ 
tam can verməmiş bir qadının ürəyini başqa xəstəyə 
köçürmüşdü) transpantalogiya elmi və praktikası 
ictimai dedi-qoduların mövzusunda çevrildi. 
İnsandan insana və ya heyvandan insana orqanların 
öçürülməsi bir sıra etik problemləri ortaya qoydu. 
ABŞ-ın və Avropanın bəzi klinikalarında iri 
formasept şirkətlərin təklif etdikləri və ilk təcrübi 
yoxlamalardan keçirilmiş şübhəli preparatların ruhi 
xəstələr və yoluxucu xəstəliklərə tutulan insanlar 
üzərində gizlicə sınaqlardan çıxarılması, bu cür 
preparatların geridə qalmış Afrika və Asiya 
ölkələrində böyük həcmlərdə satılması faktları da 
açıqlandı. İngiltərədə və ABŞ-da biotibbi və 
evginik məqsədlər güdən embriolofi tədqiqatlar, 


gen mühəndisliyi, klonlaşdırma və süni 
mayalanma yolu ilə orqan və toxumaların 
hazırlanması, insanda və ya heyvanda süni 
repraduksiya texnologiyaları üzərində işlər 


haqqında faktlar da geniş içtimaiyyətə məlum oldu 
və neqativ əks-səda doğurdu. Keçmiş SSRİ-də nüvə 
silahı sınaqları bəzən əhalisi seyrək olan rayonlarda, 
əlalini xəbərdar etmədən, həyata keçirilməsi faktları 
da üzə çıxmışdı. Bütün bu antihumanist xarakterli 
biotibb eksperimentlər bioetika üzrə sözü keçən 
dövlət və içtimai təşkilatların, beynalxalq 
assosiosiyaların yaradılmasına böyük təkan verdi. 
Keçən əsrin 60-cı illərinin əvvəlində ABŞ-m Sietli 

şəhərində “Süni böyrək” mərkəzi yanında etik 
komitə yaradıldı və komitə süni böyrək 
aparatlarında hemodializə məruz qoyulacaq 
xəstələrin seçimi ilə məşğul idi. İlk biotik milli 
komitələt Avstraliya və Yeni Zenlandiyada, 
sonralar isə ABŞ-da, Kanadada, bəzi Avropa 
ölkələrində, 90-cı illərdən başlayaraq Russiyada, 
Yaponiyada və Çində yaradıldı (larıyxuH, 2001). 
1993-cü ildən Beynalxalq Bioetik Assosiasiya 
fəaliyyət göstərir. 94-cü ildən etibarən 
Azərbaycanda UNESKO xəttiylə Bioetika, Elmi 
Biliklər və Texnologiyaların Etikası üzrə Milli 
Komitə fəaliyyət göstərməyə başladı. Bioetika 
haqqında ilk fundamental əsərlərin işıq üzü görməsi 
1974-cü ildən başlanır. V.R.Potterin “Bioetika: 
gələcəyə körpü” adlı məşhur kitabı (1974) geniş 
oxucuların böyük marağına səbəb olmuşdu. 
Potterin fikrincə, bioetika bu, bioloyi biliklərin və 
insan dəyərlərinin birliyi, onun yeni konsepsiyasıdır. 
ABŞ-da nəsr edilən dörd cildlik “Bioetika 
Ensiklopediyası” (1978, 1995). B.T.Liroy Noltersin 
“Bioetikada müasir baxışlar” (1994), Ç.Bernard, 
Ç.Valver və D. Klozerin “Bioetika: Əsaslara 
qayıdış” (1997), B.T.Liroy və F.Ceymsin “Biotibbi 
etika” (2003), A.N.Orlovun “Kilinik bioetika” 
(2003), Azərbaycan akademik nəşri olan “Bioetika” 
(2009) kimi əsərlər ictimaiyyəti qayğılandıran bir 
sıra biotik məsələlər barədə bilgiləri əks etdirir. 
Beynalxalq aləmdə bioetikaya dair xüsusi furnallar 
çap olunur. Onlardan “Etika üzrə Komitələrin və 
Səhiyyə etikasının Beynalxalq fumalı”, “Nəzəri 
tibb və fəlsəfə fumalı”, “Səhiyyə etikası üzrə 
Kembric kvartal furnalr” göstərmək olar. Son 
illərdə bioetika üzrə vaxtaşırı beynalxalq elmi 
konqreslər, simpoziumlar və konfranslar 
keçirilmişdir. Bu elmi forumlarda biotibb 
təcrübələrin etik tərəfləri, həkimlərin və səhiyyə 
sistemi qarşısında qoyulan tələblər, təcrübələrdə 
istifadə edilən heyvanlara humanist münasibət, 
ekolofi-mədəni mühit problemləri tez-tez müzakirə 
edilib (Ağayev və Hacıyev, 2003, 2004-2005, 
Korrarazae, 2009). Bioetika ən müasir bilik 
sahələrindən biridir. Insanları yeni ruhda 
düşündürən, onlarda həyata və öz əməllərinə yeni 
baxışları formalaşdıran, elmi-fəlsəfi, biotibb və 
tibbi-praktik yönlü, təbiətə, insanlara və küllü 
heyvanlara qəddarcasına yanaşma metodları 
lənətləyən və onlara qarşı mübarizə aparan, 
mərhəmət və xeyrxahlığa çağıran yüksək əxlaqi- 
mənəvi, dəyərləri təbliğ edən bir ideologiya kimi 
inkişaf edir. Sonda yazıçı və səyyah Antuan Sent 
Ekzüpürinin çox sadə və həm də dərin mənalı 
sözlərini xatırlamaq isrərdik. O deyib: əgər kimsə 
çəməndə gülü dərib və onu qoxlayıb atırsa, bu 
əxlaqsızlıqdır, əgər kəndçi çəməni biçib öz mal- 
qarası üçün ot tədarük edirsə, ona haqq 
qazandırmaq olar... 

M.T. A66acopna, IILM. TVaynoxneB, T.M. AraeB 


IHyrb oT ƏrnkH K BHoəTHKe: BbısoB HoBoMy Oöğpaşy Paceyək/eHHisi, 
Mun-rocepuHro H /loöponeTe/no 


B crTaTbe paccMaTpHBarToTC4 HCTOPHH€CKH€, dbH.nrOcOd)cKH-ƏTHUECKH€, CCTECTBEHHOHayuHBI€ H MC/HHKO- 
önonorHuecKHe HpECHHOCBUİKF H ACHECKTBI BO3HHKHOBECHFS H pa3BHTEHS ÖHOƏTHKH KaK HOBOH HaYKH, 
OCHOBHBIC HEC/H H Ha3HaH€HHSM €€ B COBDEeMEHHOH ?KH3HH, TIpOÖ/T€MPI H 3aHzauH, cTO4HH€C HEDp€/ HeH HpH 
cero//HSIHHeH Ppea/15BHOCTH MODPAYTH H HDaBCTBCHHOCTH oöurecTBa H uCHOBEKA4. 

The VVay from Ethics to Bioethics: Challenge to Novel VVay of Consideration, 
Mercifulness and Virtue 


The article concerns historical, philosophy-ethical, natural scientific and medico-biological backgrounds and 


aspects of advent and development of bioethics as a nevv science, its main goals and duties in the modern 
life, problems and tasks to be solved by it in today realities of morality of the society and humans. 

